



## **Laqgħa tal-Kunsill Lokali taż-Żebbuġ Għawdex Nru 66/2011**

**Il-Laqgħa nżammet nhar it-Tnejn 21 ta' Marzu 2011 fl-10:00am fil-Bini tal-Kunsill Lokali taż-Żebbuġ Għawdex.**

### **Preżenti għal-laqgħa:-**

- Is-Sur Carmelo Saliba – Sindku
- Is-Sur Joseph Bajada – Deputat Sindku
- Is-Sur Joseph Camilleri -- Kunsillier
- Is-Sur Victor Refalo – Kunsillier
- Is-Sur Harry Debono -- Kunsillier
- Is-Sur Carmelo Grima – A/Segretarju Eżekuttiv.

Is-Sinjura Maria Saliba Chairperson kienet skużata.

Ippresjeda l-laqgħa s-Sindku Carmelo Saliba.

### **1. TALBA**

Il-Laqgħa bdiet bit-talba mis-Sindku.

### **2. Approvazzjoni ta' Minuti.**

Il-Minuti tal-15 ta' Frar 2011 ġew approvati wara li saru xi korrezzjonijiet.

Il-Minuti tal-laqgħa urġenti tat-28 ta' Frar 2011 ġew approvati.

Il-Minuti tal-laqgħa urġenti tal-11 ta' Marzu 2011 ġew approvati.

### **3. Korrispondenza**

Ittra mill-Ministeru għal Għawdex - Applikazzjoni għall-Ground tal-Iskola taħt l-iskema Eco Gozo li ġiet rifjutata.

Ittra mill-Ministeru għal Għawdex – Avviż għal applikazzjoni Eco Gozo mill-ġdid.

Kopja ta' ittra (mibgħuta lid-Direttur Kunsilli Lokali) mill-Perit Noel Debattista dwar it-tender Perit tal-Kunsill.

Dokument ta' Ftehim (Kunsill Żebbuġ – MEPA) Dawl dekorattiv (Marsalforn) fi Triq is-Sajjed.

Stedina għal Seminar fid-9 ta' April – 'id-devoluzzjoni tal-poter' post Kunsill Birkirkara.

Ittra mis-Seg. Par. Chris Said – Kotba ta' Joe Zammit Ciantar.

Taħrika ta' xhud minn Theresa Bugeja – Xogħol fi Pjazza l-Assunta 2001.

Ittra minn Bank of Valletta – Guarantee i.r.o. Cornelia J Tabone (Perit).

Minuti tal-laqgħa tal-Kumitat Amministrattiv ta' Marsalforn tal-15 ta' Marzu 2011.

### **4. Punti li joħorgu mill-minuti.**

Is-Sur Joe Camilleri ġibed l-attenzjoni li fil-minuti tas-7 ta' Frar 2011 il-Kunsill iddeċieda li għall-approvazzjoni tal-ħlas lil Power Sound kellha tiġi s-Segretarja Eżekuttiva biex tagħti l-verżjoni tagħha. Safrattant il-Kunsill f'laqgħa li hu ma kienx preżenti, iddeċieda li l-ħlas pendenti ma' Power Sound għandu jiġi setiljat. Hu talab spjegazzjoni għala sar dan minkejja li hu kien lest li jagħti l-approvazzjoni tiegħu wkoll. Is-Sindku rrisponda li l-ħlas sar għaliex kellna ittra uffiċjali mingħand l-avukat Damian Bigeni u b'hekk evitajna li

nidhlu l-qorti u nħallsu somma addizzjonali. Joe Camilleri saħaq li messna bagħatna għal Diane Tagliaferro. Is-Sindku qal li ma jsibx oġġezzjoni li wara li jgħaddilha l-Maternity Leave din tiġi u tagħti l-verżjoni tagħha.

#### **5. Tender Perit tal-Kunsill**

Il-Viċi Sindku s-Sur Joe Bajada ġibed l-attenzjoni tal-Kunsill dwar din it-Tender. Il-Kunsill iddiskuta din il-materja u wasal għad-deċiżjoni li jinħatru 3 periti biex jevalwaw din it-tender. Il-Kunsill qed jinnomina unanimament lil dawn it-tliet periti Għawdxin:-

- a) Emanuel Vella
- b) Saviour Micallef
- c) Ray Agius

Is-Segretarju għandu javviċina lil dawn it-tliet periti.

#### **6. Applikazzjonijiet għal Eco Għawdex**

Wara li l-Bord tal-għażla fil-Ministeru għal Għawdex ma aċċettax l-applikazzjoni għall-pitch tal-iskola bit-turf, l-istess bagħtilna li fil-futur ser joħorġu applikazzjonijiet oħra. Il-Kunsill għalhekk beda biex jaħseb ħalli napplikaw għal għajnuna oħra. Is-Sindku ppropona li jinbidel il-ħajt miċ-ċimiterju taż-Żebbuġ 'l fuq. Is-Sur Joe Camilleri ppropona li jitlej għu l-ħitan taċ-Ciakra. Wara diskussjoni qasira l-Kunsill iddeċieda li napplikaw għal dawn it-tliet xogħlijiet bl-ordni ta' priorità kif jidher hawn taħt.

- a) Triq Principali miċ-Cimiterju taż-Żebbuġ 'l fuq
- b) Triq ta' Ciakra
- c) Triq ta' Milied.

#### **7. Seminar – Devoluzzjoni ta' Poter.**

Il-Kunsill rċieva stedina għal dan is-seminar. Il-Kunsill għandu jattendi għal dan is-seminar.

#### **8. Kotba ta' Joe Zammit Ciantar.**

Il-Kunsill iddeċieda li nixtru dawn il-kotba elenkati fil-flyer tal-Għawdxin s-Sur Joe Zammit Ciantar.

#### **9. Kullana Kulturali maħruġa mill-PIN.**

Is-Sur Harry Debono ppropona li dan il-Kunsill jixtri l-volumi li ħarġu dan l-aħħar biex ikollna s-sett sħiħ. Il-Kunsill approva dan ix-xiri.

#### **10. Taħrika ta' xhud.**

Il-Kunsill tħarrek bħala xhud fil-kawża Maltacom –vs- Theresa Bugeja biex jixhed dwar ix-xogħol li sar għal-latrina taż-Żebbuġ. Il-Kunsill għandu jara d-dettalji tal-kuntratti mogħtija għaxar snin ilu (fis-sena 2000 jew 2001) u jaderixxi mat-taħrika tal-Qorti.

#### **11. Insurance tal-Kunsillieri u tal-Kunsill**

Il-Kunsill intbagħtitlu quotation għal insurance tal-Kunsillieri u tal-Kunsill. Is-Sindku qal li l-membri tal-Kumitat Amministrattiv ta' Marsalforn qablu li għandhom ikunu nkluzi magħna. Il-Kunsill qabel unanimament li nieħdu din il-polza ta' sigurtà.

#### **12. Approvazzjoni ta' kontijiet**

Is-Segretarju poġġa fuq il-mejda lista ta' kontijiet li rċevejna biex jitħallsu. Dawn ġew approvati. Kien hemm 3 kontijiet oħra li daħlu bl-email wara li ġiet printjata l-lista originali. Dawn huma:-

JDB Printing (Xewkija) – stampar ta' flyers u posters li saru fl-2009	€ 84.00
JGC Carpeting taħt il-playhouse u xogħol ta' konkos ta' taħt il-playhouse	€2452.10
The Malta Independent – Advert	€39.40

Dawn ukoll ġew approvati.

### **13. Karnival 2011**

Il-Kontijiet tal-Karnival għadhom ma ġewx u appena dawn jaslulna napprovawhom f'laqgħa oħra.

### **14. Kwotazzjoni – Layout tal-Kunsill**

Il-Kunsill irċieva 2 applikazzjonijiet. Waħda ta' John Cini bl-ammont ta' euro 126 per metre run u l-oħra ta' Prestige Turnkey bil-prezz ta' euro 128 per metre run. Il-Kunsill approva l-għotja tat-tender ta' John Cini .

### **15. Kwotazzjoni għal kanen ta' 1.5 pulzjeri.**

Il-Kunsill kellu żewġ kwotazzjonijiet. Waħda ta' J P Baldacchino Co Ltd għall-prezz ta' €29.50 kull kanna u prezzijiet varji għal fittings. It-tieni kwotazzjoni kienet ta' Joseph Caruana Co Ltd bil-prezz ta' €28 tal-kanen u prezzijiet varji għal fittings. Il-Kunsill għażel dik ta' Joseph Caruana Co Ltd.

### **16. Jum iż-Żebbuġ.**

Bħala preparazzjoni għal Ilwien ir-Rebbiegħa, is-Sindku ppropona li:

PREMJU ŻEBBUĠI din is-sena jingħata lill-Kor Santa Marija.

Issir it-Tifkira ad unur Dun Ġużepp Cini.

Is-Sur George Galea għandu jiġi avviciinat biex jagħmel diskors bis-sugġett 'Iż-Żebbuġ fi Tfuliti'.

Is-Sur Harry Debono ssekonda l-mozzjoni tas-Sindku.

Il-mozzjoni għaddiet unanimament.

### **17. Ilwien ir-Rebbiegħa.**

Għal din l-attività l-Kunsill s'issa approva dan li ġej:-

Nonfqu € 1000 għan nar minn Santa Marija tal-Imqabba

Nonfqu € 750 mingħand Nicky

Nonfqu € 750 mingħand Anthony Cauchi Għarb

Nitolbu kwotazzjoni mingħand Power Sound għal PA system u Dawl Elettriku

Inġibu s-Synergy Band

Inġibu lil Augusto Cardinale

The Greenfields

Georgina

Ludwig Galea

Ta' Seguna Folg Group

Id-Duo ta' Sprio Sillato

4 għannejja Maltin flimkien ma' tlett daqqaqa tal-kitarri organizzati minn Cikku Portelli.

### **18. Attendenza**

F'dan il-ħin is-Sur Harry Debono ħalla l-Karma tal-laqgħa.

### **19. Affarijiet oħra**

Il-Kunsill talab lis-Segretarju biex jikkuntattja lill-kuntrattur ħalli jiġi finalizzat ix-xogħol fi Triq iċ-Ċnus u Triq il-Konti.

### **20. Ilmenti**

Ilment Nru 6/2011 – George Cefai talab biex il-bankina ta' quddiem il-Każin tal-banda tiġi mdawla b'żewġ bozoz minn taħt. Din ġiet approvata.

Ilment Nru 7/2011 – Joe Camilleri Kunsillier talab biex jinqata' l-ħaxix fi Triq Ta' Milied. Din ukoll ġiet approvata mill-Kunsill.

**21. Tiswija ta' Toroq.**

Triq ix-Xwejni. Joe Camilleri Kunsillier talab li titranġa Triq ix-Xwejni mill-ħofor li fiha. Il-Kunsill approva dan ix-xogħol

Triq ta' Fejn Villa Fiorita. Il-Kunsill approva dan ix-xogħol li titranġa din it-triq.

Triq ta' Gernaw. Il-Kunsill qabel li titranġa din it-triq fir-raba.

Triq is-Sagħtrija. Il-Kunsill approva t-tiswija ta' din it-triq.

Triq ta' Kuljat. Joe Camilleri talab biex titranġa din it-triq bil-konkos. Is-Sindku qal li hu japprovaha basta l-MEPA ma twaqqafniex.

Il-Kunsill għandu jżomm il-laqqgħa li jmiss nhar il-11 ta' April 2011.

Il-Laqqgħa ntemmet f'nofsinhar.

**Carmelo Saliba CLJ MMLJ**  
**Sindku**

**Carmelo Grima**  
**A/Segretarju Eżekuttiv**